

بنو ہاشم اور بنو امیہ میں ازدواجی تعلقات

(۴)

ڈاکٹر محمد حسین منظر صدیقی استاذ شعبہ تاریخ مسلم یونیورسٹی علیگڑھ

حضرت حسین شہید کی بیٹی سکینہ کی ایک دختر ربیعہ بنت عبداللہ بن عثمان اسدی نے مشہور اموی خلیفہ ولید بن عبدالملک کے ایک بیٹے عباس (موتی ۱۳۳ھ ۸۳ھ) سے کسی وقت شادی تھی۔ اگرچہ یہ شادی نسبی لحاظ سے بنو امیہ اور بنو ہاشم کے درمیان رشتہ ازدواج کے دائرہ میں براہ راست نہیں آتی تاہم اس کا اس اعتبار سے ایک مخصوص مقام ہے کہ عباس ابوی کے بانا حضرت حسین بن علی ہاشمی تھے بالکل اسی طرح جس طرح حضرت حسین کے نانا رسول اکرم صلی اللہ علیہ وسلم تھے۔ ظاہر ہے کہ یہ سائلت محض رشتوں کی یکسانی کی بنا پر ہے اس کا تعلق کسی طور کیفیت سے نہیں ہے۔

حسینی خاندان کی دو دختران گرامی کی طرح فرزندان کرام نے بھی امویوں سے رشتہ ازدواج قائم کیا تھا۔ حضرت حسین کے بیٹوں اور پوتوں میں سے تو کسی کے بارے میں نہ معلوم

۱۔ عباس بن ولید اموی کے لئے دیکھو اعلام چہارم ص ۴۰، جہرہ ص ۴۹، زبیری ص ۵۹
۲۔ زبیری ص ۴۹، ۴۰ اور ۲۳، نیز ملاحظہ ہو ابن عساکر، مفتح ص ۲۴۰، العقد الفرید، چہارم ص ۴۲، ۴۱، ۴۰

امویوں کا البتہ ان کے پڑپوتوں میں سے کم از کم دو نے ضرور بنو امیہ کی دختران جمیل سے شادی کی تھی ان میں سے ایک حسن بن حسین بن علی بن زین العابدین بن حسین بن علی بن ابی طالب ہاشمی نے مشہور اموی ابو اچیمہ سعید بن العاص بن امیہ (متوفی ۶۲۲ھ) کی ایک پڑپوتی خلیدہ بنت مروان بن عبید بن سعید بن العاص اموی سے شادی کی تھی جن سے دو صاحبزادے محمد اور عبداللہ اور ایک دختر فاطمہ پیدا ہوئی تھیں۔ اسی طرح زین العابدین کے ایک دوسرے پوتے اسحاق بن عبداللہ بن علی بن حسین بن علی بن ابی طالب ہاشمی نے حضرت عثمان بن عفان کی پڑپوتی عائشہ بنت عمر بن عاصم بن عثمان بن عفان اموی سے عقد کیا تھا جن سے ایک فرزند یحییٰ نے جنم لیا تھا یہ دل چسپ اتفاق ہے کہ حسینی دختر کے ایک شوہر اگر عثمانی تھے تو ایک عثمانی دختر کے شوہر بھی حسینی تھے حسینی اور اموی خاندانوں میں ان دو مؤخر الذکر رشتوں کے قیام کے قطعی زمانہ حتمی تاریخوں کی عدم موجودگی میں متعین کرنا قریب قریب ناممکن ہے مگر ہم یہ یقین کے ساتھ کہہ جاسکتا ہے کہ یہ دونوں رشتے دوسری صدی ہجری کے آغاز میں (یعنی آٹھویں صدی عیسوی کے ربع اول کے بعد کسی وقت ہوئے ہوں گے۔ تاریخ ازدواج سے قطع نظر یہ امر مسلم ہے کہ قریش یا بنو ہاشم اور بنو امیہ کے حسینی اور اموی خاندانوں میں رشتہ منساہرت قائم ہوا حسینی دختران نیک اختر اموی صاحبزادوں سے منسوب ہوئیں اور اموی صاحبزادیاں حسینی فرزندوں کے حوالہ نکاح میں آئیں اور دونوں مشترکہ رشتوں سے اولادیں ہوئیں اور ان کی نسلیں چلیں اور اس طرح اموی عہد کے آخر میں میں حسینی ہاشمی اور اموی نسب کی مشترکہ گنگا جنم نسل وجود میں آئی۔

حضرت علی بن ابی طالب ہاشمی رضی اللہ عنہ کا خاندان جیسا کہ اوپر کہا جا چکا ہے

لے زبیری ص ۷۷ ۷۸ ۷۹ ۸۰ ۸۱ ۸۲ ۸۳ ۸۴ ۸۵ ۸۶ ۸۷ ۸۸ ۸۹ ۹۰ ۹۱ ۹۲ ۹۳ ۹۴ ۹۵ ۹۶ ۹۷ ۹۸ ۹۹ ۱۰۰

حضرات حسنین کے علاوہ ان کے تین اور فرزندان گرامی سے بھی چلا تھا حواں کی طرف سے نہ تو خاندان ہاشمی سے تعلق رکھتے تھے اور نہ اہل کیارگوں میں رسول کریم صلی اللہ علیہ وسلم کا خون گردش کر رہا تھا اس لئے وہ سب علوی کہلائے، اگرچہ حضرت علی کے ان علوی صاحبزادوں کو حضرات حسنین کے مقابلہ میں وہ برتر و اعلیٰ مقام حاصل نہیں ہے جو خاندان رسول کا امتیاز خاص ہے تاہم ان کا اصل، نسب اور نسباً ہاشمی ہونے کی بدولت ان کا ایک اپنا مقام ہے۔ ان میں بھی حضرت علی کے تیسرے صاحبزادے محمد بن الحنفیہ کو بعض خاص وجوہ سے ایک منفرد مقام و فضیلت حاصل ہے اس لئے اب ان کے خاندان کے بنو امیہ سے رشتہ ازدواج کا ذکر مناسب معلوم ہوتا ہے

مورخین اور ماہرین النسب نے حسنی اور حسینی خاندانوں کے مقابلہ میں علوی خاندانوں پر عام طور پر اود عام اموی یا غیر اموی عرب قبائل خاندانوں پر خاص طور سے کم توجہ دی ہے البتہ اس سے تمام خلفاء کے خاندان ضرور مستثنیٰ ہیں اس لئے ان کے بارے میں کم معلومات مل سکیں تاہم جو کچھ بھی دستیاب ہیں ان سے معلوم ہوتا ہے کہ محمد بن الحنفیہ کے گھرانے نے بھی امویوں سے شادی بیاہ کے تعلقات استوار کئے تھے۔ اگرچہ وہ بہت ہی کم اور محدود پیمانے پر تھے۔ چنانچہ ان کی صرف ایک پوتی کے بارے میں معلوم ہو سکا ہے جنہوں نے ایک اموی سے عقد کیا تھا۔ زبیری کے مطابق لبابہ بنت عبد اللہ بن محمد بن علی بن ابی طالب ہاشمی نے بنو امیہ کے مشہور سعیدی خاندان کے ایک فرد سعید بن عبد اللہ بن عمرو بن سعید بن عاص بن امیہ سے شادی کی تھی لہ

لہ زبیری ص ۷۶ کا بیان ہے کہ لبابہ بنت عبد اللہ علوی کی پہلی شادی ان کے اپنے ایک ابن عم سعید اللہ بن علی بن محمد بن علی بن ابی طالب ہاشمی سے ہوئی تھی۔ اور ان کے انتقال کے بعد لبابہ سعید بن عبد اللہ اموی کے نکاح میں آئیں۔ لیکن ابن تیمیہ اندلسی، باقی آئندہ

اسی طرح حضرت علی کے دوسرے صاحبزادے عباس بن ابی کلابہ کی ایک پوتی نفیسہ بنت عبد اللہ بن عباس بن علی بن ابی طالب ہاشمی نے بدنام اموی خلیفہ یزید بن معاویہ بن ابی سفیان کے ایک پوتے عبد اللہ بن خالد بن یزید بن معاویہ سے شادی کی تھی جن سے ان کے دو بیٹے علی اور عباس پیدا ہوئے تھے، بہر کیف یہ رشتہ حادثہ کربلا کے پس منظر میں تاریخی لحاظ سے بہت اہمیت رکھتا ہے کیونکہ یہ وہی عباس بن علی تھے جو اپنے علاقائی بھائی حضرت حسین بن علی ہاشمی کے ساتھ کارزار کربلا میں شریک ٹکڑا رہے تھے، ان کے ساتھ ان کے تین سگے بھائی عثمان، جعفر اور عبد اللہ (حضرت علی کے کلابی بیوی سے فرزند) بھی شریک محرمہ جاں نثاری تھے حضرت حسین رضی اللہ عنہ کو جب پیاس لگی تو یہی عباس بن علی تھے جو مشکیزہ میں پانی بھر کر لائے تھے، اور حضرت حسین شہید کی پیاس بجھائی تھی۔ اسی بنا پر عباس کو "السقا" اور "ابو القریہ" کہا جاتا ہے اور آخر کار حضرت حسین کے قذیوں پر عباس اور ان کے تین بھائیوں نے جان دے دی تھی۔ اس پس منظر میں کیا یہ حیرت انگیز اور اپنی جگہ اہم بات نہیں کہ انہی عباس علوی کے فرزند عبید اللہ علوی نے جو اپنے باپ کے وارث اپنے دو چچا محمد بن الحنفیہ اور عمر بن التغلبیہ کی حیات میں بن گئے تھے۔ اپنی دختر کی شادی اس اموی خلیفہ کے پوتے سے کر دی تھی جس کے عہد میں ان کے باپ اور تین چچا قتل کر دیے گئے تھے، مورخین اور ماہرین النساء نے حضرت علی کے پانچویں فرزند عمر بن التغلبیہ کے کئی فرزندوں اور صاحبزادیوں کا ذکر ضرور

بقیہ گذشتہ ترجمہ ص ۱۱-۱۲ کا بیان ہے کہ شادی کسی اموی سے نہیں بلکہ سعید بن عبد اللہ بن عمر بن سعد بن ابی وقاص زہری سے ہوئی تھی۔

۱۔ زبیری ص ۷۹، ج ۲۰ اور ۱۰۳ غائبان سے اور بھی ان کی اولاد میں ہوئی تھیں لیکن ماخذ میں ان کا مزید ذکر نہیں ملتا ہے۔
۲۔ زبیری ص ۳۴ - ۳۵ ایضاً،

کیا ہے تاہم ان میں سے کسی کی بنی امیہ میں شادی کا حوالہ نہیں دیا ہے بہر کیف حضرت علی کے مختلف خالوادوں۔ کے ایک مجموعی تجزیہ سے معلوم ہوتا ہے کہ ان کے پانچ فرزندوں کے گھرانوں میں سے چار نے بنو امیہ کے مختلف خالوادوں سے مختلف اوقات اور ادوار میں ازدواجی تعلقات قائم کئے تھے ان اموی گھرانوں میں حضرت عثمان کا عثمانی خالوادہ بھی تھا اور مشہور صاحب علم فضل و ثروت سعید کا گھرانہ بھی۔ ان کے سوا سوائے امویوں کے دو حکمران خاندان خالوادہ سفیانی اور خالوادہ مروانی بھی شامل تھے جن سے علوی، حسنی و حسینی خالوادوں کے ازدواجی روابط بوجہ خاص بہت اہم ہیں۔

حضرت علی کے مختلف خالوادوں کے علاوہ بعض دوسرے ہاشمی گھرانے بھی ایسے تھے جنہوں نے اموی خاندان سے شادی بیاہ کے تعلقات کسی نہ کسی پیر بھی میں قائم کئے تھے، علوی حسنی اور حسینی خالوادوں کے بعد حضرت علی کے بھائی حضرت جعفر بن ابی طالب کا خاندان وہ ممتاز ہاشمی گھرانہ ہے جس نے امویوں سے ازدواجی تعلقات غالباً راتہ راتہ کے بعد سب سے پہلے قائم کئے تھے، چنانچہ زبیری اور ابن حزم کے متفقہ بیان کے مطابق حضرت جعفر طیار رضی اللہ عنہ کی ایک پوتی ام محمد بنت عبد اللہ بن جعفر بن ابی طالب نے کسی اور سے نہیں بلکہ امویوں کے سب سے بدنام خلیفہ یزید بن معاویہ بن ابی سفیان سے شادی کی تھی۔ غالباً اس رشتہ سے ان کی کوئی اولاد نہیں ہوئی تھی کیونکہ اس باب میں دونوں خاموش ہیں۔ اسی طرح حضرت جعفر ہاشمی کی ایک اور پوتی ام کلثوم بنت عبد اللہ بن جعفر ہاشمی نے پہلے عبد الملک اموی اور اس کے بیٹے ولید بن عبد الملک اموی کے مشہور و بدنام والی حجاج بن یوسف ثقفی سے نکاح کیا تھا۔ اور اس کے مرنے کے بعد دوسرا نکاح حضرت عثمان بن عفان کے صاحبزادے ابان اموی سے غالباً سلیمان بن عبد الملک اموی

بنو عباس میں کی تھی۔ محمد بن حبیب بغدادی ہی کی روایت ہے کہ جعفری خاندان کا ایک اور دختر جو حضرت جعفر طیار کی سگڑ پوتی ہوتی تھیں اور جن کا نام ریجہ بنت محمد بن علی بن عبداللہ بن جعفر طیار تھا کی پہلی دو شادیاں یکے بعد دیگرے دو امویوں زید بن ولید بن زید بن عبدالملک بن مروان اموی اور ان کے بعد بٹا بن عبدالملک بن مروان اموی سے ہوئی تھی۔ پھر ان کی دوسری اور چوتھی شادیاں بنو ہاشم کے عباسی اور حسنی خاندانوں کے افراد سے بالترتیب ہوئی تھیں طبع مجموعی طور پر جعفری خاندان کی اب تک معلومات کے مطابق پانچ دختروں نے امویوں سے رشتہ ازدواج استوار کیا تھا لیکن اگر دوسری طرف سے نظر ڈالی جائے تو معلوم ہوگا کم از کم سات اموی افراد نے جعفری ہاشمی خاندان کی دامادی کا شرف حاصل کیا تھا کیونکہ دو جعفری صاحبزادیوں نے جیسا کہ ابھی ذکر آچکا ہے بعد دیگرے دو دو امویوں سے ازدواجی تعلق قائم کیا تھا اس سلسلہ میں زید اموی کی جعفری خاندان میں شادی خاصی اہمیت کی حامل ہے۔ اول اس سیاسی تاریخی پس منظر میں کہ واقعہ کر بلا گزرے ابھی مدت نہ ہوئی تھی اور دوسرے اس بنا پر بھی کہ اس سے پہلے زید اموی کے لئے اسی جعفری خاندان کی ایک صاحبزادی کے ہاتھ کے سلسلہ میں انکار ہو چکا تھا جس کا ذکر ہم آئندہ کچھ صفحات بعد کریں گے۔

آخری ہاشمی خاندان جس نے امویوں سے رشتہ ازدواج جوڑا عباسی خاندان ہے جس کے بارے میں یہ حقیقت بیان کرنے کی ضرورت نہیں کہ وہ رسول کریم کے عم محترم حضرت عباس بن عبدالمطلب ہاشمی کا گھرانہ ہے اور جو بنو امیہ کا جانشین حکمران خاندان بھی ہے ہماری اب تک کی معلوم اطلاعات کے مطابق عباسی خاندان کی کم از کم تین دختروں کی نسبت اموی گھرانوں میں ہوئی تھی۔ ان میں سے دو صاحبزادیاں حضرت عبید اللہ بن عباس ہاشمی کی تھیں۔ ان کی پہلی دختر نیک اختر لبابہ بنت عبید اللہ ہاشمی نے یکے بعد دیگرے تین

شادیاں کیں۔ پہلی شادی حضرت علی بن ابی طالب ہاشمی کے صاحبزادے عباس علی سے ہوئی تھی جن سے ایک صاحبزادے عبید اللہ پیدا ہوئے اور جو حضرت حسین کے ساتھ میدان کرنا میں اپنے باپ کے بعد شہید ہوئے۔ پھر اس کے بعد ہی ان کی دوسری شادی حضرت معاویہ اموی کے بھائی عقبہ بن ابی سفیان کے بیٹے ولید اموی سے ہوئی جو یزید بن معاویہ اموی کے عم زاد بھائی اور عہد یزیدی میں مکہ اور مدینہ میں گورنر تھے ان سے ایک بیٹا قاسم بن ولید اموی پیدا ہوا۔ ولید بن عقبہ اموی کے انتقال کے بعد لبابہ عباسی کی تیسری اور آخری شادی حضرت حسن بن علی بن ابی طالب کے صاحبزادے زید حسنی ہاشمی سے ہوئی، جن سے ایک صاحبزادی نفیسہ بنت زید بن حسن پیدا ہوئیں، اور جن کا نکاح اموی خلیفہ وقت ولید بن عبد الملک اموی سے ہوا تھا۔ اس کا حوالہ پہلے گزر چکا ہے دوسرے ہاشمی گھرانوں کی مانند عباسی خاندان کی ایک دختر کا واقعہ کر بلا کے فوجہ اُبعد یزید اموی کے عم زاد اور والی حریمین سے شادی کرنا خصوصاً اس حقیقت کی روشنی میں کہ ان کے ایک فرزند اس معرکہ میں کام آچکے تھے کافی اہم ہے۔ اس طرح یہ ثابت ہوتا ہے کہ عباسی گھرانے نے اموی عہد کے آغاز سے ہی حکمران خاندان سے دوستانہ اور برادرانہ تعلقات بعض ناخوشگوار معاملات کے باوجود قائم رکھے تھے اس کی تائید متعدد واقعات اور بہت سی روایات سے ہوتی ہے جن کا مفصل ذکر کسی اور وقت ہوگا۔

بہر حال انہیں لبابہ بنت عبید اللہ عباسی کی ایک اور بہن میمونہ عباسی ہاشمی نے یکے بعد دیگرے چار شادیاں کی تھیں اور ان میں سے آخری شادی ایک اموی فرد ابوالسناہل

۱۔ زبیری ص ۳۲، کتاب المجری ص ۱۴۴، ۱۴۵ زبیری ص ۳۲، ۳۳ ایضاً نیز ملاحظہ ہو
 جہرہ ص ۱۰۲، آغازی اول ص ۱۵۰، ۱۵۱ زبیری ص ۳۳، ۳۴ ملاحظہ ہو مضمون ہذا
 کا ص ۳۶، کتاب الممنق ص ۱۴۳، ۱۴۴ زبیری ص ۳۰، ۳۱ باقی آئندہ

ازدواجی رشتوں سے بخوبی واضح ہوتا ہے کہ بنو امیہ کی خلافت کے نوے سالہ عہد میں مختلف اوقات میں متعدد ہاشمی خاندانوں کے جو معاشرتی روابط قائم ہوتے رہے ان میں عباسی گھرانے کا بھی اپنا حصہ تھا اور ان میں سے بعض رشتے ہر لحاظ سے اہم تھے، اگرچہ ان باہمی رشتوں کی تعداد بالفعل چار سے زیادہ ہم کو نہیں معلوم ہو سکی تاہم یہ قطعیت کے ساتھ کہا جاسکتا ہے کہ معاشرتی سطح پر بنو امیہ اور بنو ہاشم کے عباسی گھرانے کے درمیان دوسرے ہاشمی خاندانوں کی طرح مکمل تقاطع نہیں تھا۔ اور عام حالات میں ان کے درمیان خوشگوار، محبت آمیز اور دل پسند تعلقات و روابط تھے جن کی ایک ٹکلی سی جھلک اوپر کے ازدواجی رشتوں میں ملتی ہے۔

مذکورہ بالا بحث عہد اموی میں بنو ہاشم اور بنو امیہ کے مختلف خاندانوں کے باہمی ازدواجی تعلقات سے ہے جو بالفعل ہوئے تھے جس سے قریش کے ان دو اہم خاندانوں کے معاشرتی تعلقات پر روشنی پڑتی ہے لیکن ازدواجی تعلقات کی یہ بحث تشنہ رہے گی اگر ان دو واقعات کی طرف اشارہ نہ کیا جائے جن سے معلوم ہوتا ہے کہ دو موقعوں پر ان دونوں کے درمیان رشتہ ہوتے ہوئے رہ گیا۔ جو اگر ہو گیا ہوتا تو اس کے بڑے دور رس نتائج نکلتے، ان میں سے ایک موقع وہ تھا جب حضرت علی ہاشمی کی شہادت کے بعد حضرت معاویہ نے ان کی بیوہ کے لئے شادی کا پیغام دیا تھا اور پھر ذکر چکا ہے کہ اس سلسلہ میں راویوں نے دو قسم کی روایات بیان کی ہیں۔ اول یہ کہ حضرت علی نے حضرت امامہ بنت ابی العاص اموی کو بوقت مرگ وصیت کی تھی کہ وہ اگر دوسری شادی کرنا چاہیں تو مغیرہ بن نوفل بن حارث بن عبد المطلب ہاشمی سے ضرور مشورہ کر لیں چنانچہ اس وصیت کے مطابق حضرت امامہ کو جب حضرت معاویہ کا پیغام پہونچا، تو انہوں نے،

مغیر ہاشمی سے مشورہ کیا اور مغیرہ ہاشمی نے ان سے ان کے فیصلہ کو ماننے کا قول و قرار لے لیا اور پھر ان سے خود نکاح کر لیا۔ دوسری روایت یہ ہے کہ حضرت امامہ نے بطور خود مشورہ لیا تھا اور اس میں حضرت علی کی وصیت کا ذکر نہیں ہے اور مغیرہ نے حضرت امامہ کو اس پیغام کی وصولیابی پر لعن و طعن کیا اور پھر ان سے خود شادی کر لی۔ ان دونوں روایتوں میں خصوصاً دوسری روایت میں یہ تاثر دیا جا رہا ہے کہ گویا حضرت امامہ تنہا اور اہل ہاشمی تھیں اور وہ اموی نہیں تھیں، اور محض اس بنا پر کہ ماں کی طرف سے حضرت امامہ حضرت زینب کی صاحبزادی ہونے کی وجہ سے اپنی رگوں میں رسول کریم صلی اللہ علیہ وسلم کا مقدس خون رکھتی تھیں، اسی طرح کا دوسرا واقعہ ہے جس کا تعلق حضرت معاویہ اموی اور ان کے جانشین بیٹے یزید اموی سے متعلق ہے۔ زبیری، ابن حزم اندلسی وغیرہ ماہرین انساب اور دوسرے مؤرخین کا بیان ہے کہ حضرت معاویہ نے اپنی خلافت کے عہد میں کسی وقت یزید اموی کے لئے حضرت عبداللہ بن جعفر بن ابی طالب ہاشمی کی ایک دختر ام کلثوم کے لئے پیغام دیا، حضرت ام کلثوم ماں کی طرف سے حضرت فاطمہ بنت رسول کریم صلی اللہ علیہ وسلم کی نو اسی تھیں، وکیع کا بیان ہے کہ لڑکی کے باپ حضرت عبداللہ بن جعفر ہاشمی اس رشتہ کے لئے تیار تھے، مگر حضرت حسین شہید کے اصرار پر معاملہ ان کے سپرد کر دیا، کہ وہ جو چاہیں فیصلہ کریں حضرت حسین ہاشمی نے ام کلثوم جعفری ہاشمی کا رشتہ ان کے عم زاد قاسم بن محمد بن جعفر بن ابی طالب جعفری ہاشمی سے کر دیا۔ اور یزید اموی سے رشتہ نہ ہونے دیا۔ بنو ہاشم

۱۔ زبیری ص ۸۶، بلاذری اول، ام، ۱۱۱، نیز ملّا خطہ ہو مضمون زیر مطالعہ کا برہان جون سنہ

۲۔ ابن سعد ششم ص ۳۹۰،

۳۔ زبیری ص ۸۳، ۸۲، جبرہ ص ۶۲، وکیع، (محمد بن خلف بن حیان) اخبار القضاة

قاہرہ ۱۵۲، اول ص ۱۵۲، ۱۵۴، البقیۃ گذشتہ،

کی جانب سے ان دور شتوں کے اس شدید اور منصوبہ بند انکار کی صحیح وجہ تلاش کرنا جوئے شیر لانے سے کم نہیں، ان حقائق کی روشنی میں کہ اس سے پہلے اور اس کے بعد تقریباً ہر دور میں ہاشمی دختران گرامی امویوں سے منسوب رہ چکی تھیں،

بظاہر محسوس یہ ہوتا ہے کہ حضرت علیؑ اور حضرت معاویہؓ کے درمیان ہونے والی سیاسی اور نیش کے اثرات اور یادیں ابھی تک ذہنوں میں تازہ اور دل کے زخم ہرے تھے، اس لئے ممکن ہے کہ ہاشمی بنزرگوں کو اموی سلسلہ جنبانی کچھ قبل از وقت معلوم ہوئی ہو لیکن اگر میری جسارت کو مدافعتی اور شراٹگریزی پر محمول نہ کیا جائے تو عرض کرنے کی جرات کروں گا کہ حضرت معاویہؓ کی ان دو ہاشمی دختروں سے اپنے اموی خاندان کا رشتہ ازدواج استوار کرنے کی بیتابانہ کوشش اور دوسری طرف حضرت حسینؑ ہاشمی و مغیرہ حارثی جیسے حضرات بنی ہاشم کی ان رشتوں کے نہ ہونے دینے کی پر عزم اور فیصلہ کن سعی سیاسی محرکات پر مبنی تھی، یہ حقیقت سب کو معلوم تھی اور آج بھی اسی کی دلیل دی جاتی ہے کہ حضرت علیؑ اور ان کے فاطمی اخلاف نے خصوصاً اور دوسرے ہاشمیوں نے عموماً خلافت و نیابت رسول پر اپنا قانونی اور مذہبی حق محض رسول کریم صلی اللہ علیہ وسلم سے اپنے خون کے رشتے کی بناء پر جتایا تھا، جو ان کو بالترتیب حضرت فاطمہ بنت رسول کریم صلی اللہ علیہ وسلم کی صلب مقدس سے اور بنو ہاشم کے خاندانی ہونے کی بناء پر حاصل تھا، حضرت معاویہؓ اموی اس حقیقت کو بخوبی سمجھتے تھے، اور قرآنی

ھے بقیہ گذشتہ، لیکن واقعات کی ستم ظریفی ملاحظہ فرمائیے کہ انہیں عبد اللہ بن جعفر ہاشمی کی دوسری دختر کم محمد جد میں یزید بن معاویہؓ کے نکاح میں آکر رہیں، اور یہ رشتہ یزید کے عہد خلافت میں بکا ہوا تھا، اس کے بعد چار جعفری صاحبزادیوں نے دوسرے اموی حکمران خاندان — بنو مروان — کے متعدد افراد جن میں خاندان کے وقت بھی شامل تھے سے شادیاں کیں اور ان کی ان سے نسلیں بھی چلیں،

کہتے ہیں کہ خاندانِ علی۔ دعوائے خلافت کی خاص طور سے کاٹ کرنے یا جوابی دلیل فراہم کرنے کی غرض سے اپنے اموی خالوادہ کے بنوی گھرانے سے اس طرح جوڑنے کی تگ و دو میں لگے تھے جس طرح حضرت علی کے خاندان کو رسول کریم صلی اللہ علیہ وسلم کی مصاہرت کا شرف حاصل تھا، حضرت امامہ رسول کریم صلی اللہ علیہ وسلم کی بڑی صاحبزادی حضرت زینب کی دختر نیک اختر اور ام کلثوم بنت عبد اللہ بن جعفر رسول کریم صلی اللہ علیہ وسلم کی چھوٹی صاحبزادی حضرت فاطمہ کی دختر تھیں، اور اس طور سے بالترتیب آنجناب کی نواسی اور پرہیزگاری تھیں، اگر ان رشتوں میں سے کوئی بھی ہو جاتا تو حضرت معاویہ اور ان کے اخلاف کو بھی خلافتِ نبوی کا دعویٰ یا دلیل کی طرح ہاتھ لگ جاتی، جو حضرت علی اور ان کے فرزند ان کرام کو حاصل تھی، لیکن ہاشمی بزرگ جو اپنے شرفِ مصاہرت رسول کو کھونے کے لئے کسی قیمت پر تیار نہ تھے، کیا کی اور سماجی سوچ بوجھ نے ان رشتوں کو نہ ہونے دیا دوسری طرف حضرت معاویہ اور ان کے معاصر مصاہرت رسول یا قرابتِ نبوی کو خلافت کی اصل بنیاد نہیں سمجھتے تھے، جیسا کہ عیون الاخبار کی ایک روایت سے واضح ہوتا ہے حضرت معاویہ کے نزدیک خلافت کی اساس بنظاہر تین وجوہ پر ہو سکتی تھی جن میں سے قرابتِ رسول محض ایک تھی، اور وہ ثانوی درجہ رکھتی تھی، بہر حال واضح یہی ہوتا ہے کہ یہی سیاسی محرک تھا جس نے امویوں کو رشتہ جوڑنے اور ہاشمیوں کو اسے نہ ہونے دینے پر اکسایا تھا حضرت معاویہ کا رویہ قابلِ ستائش ہے کہ انہوں نے اس معاملہ میں اپنے ضربِ المثلِ حلم کا دامن نہ چھوڑا، اور یہ تاریخ کی ستم ظریفی ہی کہ ان کے کہانے کی، کہ حضرت معاویہ اپنے حلم و سیاست کی بصیرت کے باوجود کامیاب نہ ہو سکے وہاں ان کے اخلاف و جانشین بخوبی بامداد ہوئے۔

۱۔ ابن قتیبہ دینوری، عیون الاخبار، قاہرہ ۸۳۳ھ ص ۲۲، نیز ملاحظہ ہو، ریویرن لیوی
دی سوشل اسٹرکچر آف اسلام، کیمبرج ۱۹۶۲ء، ص ۸۰، ۲۷۹،

ہاشمیوں اور امویوں کے درمیان ازدواجی تعلقات کے مطالعہ میں ایک اور اہم پہلو پر بھی نظر ڈالنا ضروری ہے جس کا اگرچہ براہ راست زیر مطالعہ موضوع سے تعلق نہیں ہے پھر بھی وہ بالواسطہ ہی سہی اس سے تعلق رکھتا ہے۔ اور وہ ہے ان غیر ہاشمی اور غیر اموی خواتین کی شادی جو کسی نہ کسی وقت میں ایک اموی اور اس کے بعد ایک ہاشمی یا اس کے برعکس ہوتی ہوئی تھیں، اس رشتہ داری کی اہمیت اس لحاظ سے ہے کہ اس نے بنو ہاشم اور بنو امیہ کے درمیان پہلے کا کام دیا، اس کی اپنی سماجی و معاشرتی اہمیت کے علاوہ ایک نسبی اہمیت بھی تھی یعنی تعدد ازدواج کا مقبول عام رواج کے سبب ایک ماں کے بطن سے مختلف اوقات میں متعدد یا کم از کم دو افراد کی اولادیں ہوتی تھیں، جو نسبی اعتبار کے ایک دوسرے کے ماں جائے (علاتی) بھائی بہن ہوتے تھے اور انسانی سماج خاص طور سے عرب سماج میں اس کی ایک اپنی اہمیت ہوتی تھی، چند مثالیں کافی ہوں گی، زبیری کا بیان ہے کہ حضرت علی کی ایک بیوی کا نام ام سعید بنت عروہ بن مسعود ثقفی تھا، جن کے بطن سے دو صاحبزادیاں رملہ اور ام الحسین پیدا ہوئی تھیں، بعد میں یہی ام سعید ثقفی حضرت معاویہ کے بھتیجے یزید بن عتبہ بن ابی سفیان اموی کے نکاح میں آئیں، اور ان سنان کے کئی لڑکے ہوئے، اس طرح علوی صاحبزادیاں اور اموی فرزند علاتی بھائی بہن تھے محمد بن حبیب بغدادی کی روایت ہے کہ ہند بنت سہیل عامری کی پہلی دو شادیاں بالترتیب

سے ملاحظہ ہو زبیری کا ص ۸۵، ۸۶، حضرت علی اوسان کے دو بھائیوں حضرت جعفر اور حضرت عقیل کی اولادوں کے باہمی ازدواجی رشتے جن کی بنا پر متعدد حسنی اور حسینی حسنی اور جعفری حسینی اور جعفری عقیلی اور حسنی عقیلی اور حسینی بھائی بہن تھے،

سے زبیری ص ۲۲، ۲۳، ۱۳۲ اس طور سے یزید بن عتبہ اموی اس رشتہ کی بنا پر حضرت علی کی دونوں دختروں کے علاتی باپ تھے اور حضرت علی ہاشمی یزید بن عتبہ اموی کے فرزندوں کے سوتیلے باپ کیا سماجی لحاظ سے یہ رشتے اہم نہ تھے؟

عبدالرحمن بن عتاب بن اسیداموی اور عبداللہ بن عامر بن کریم اموی سے ہوئی تھیں، پھر ان کی تیسری شادی حضرت حسن بن علی بن ابی طالب ہاشمی سے ہوئی۔ بغدادی کی ایک اور روایت ہے کہ حفصہ بنت عمر بن ابراہیم بن محمد بن طلحہ بن عبید اللہ ثقیفی کی پہلی تین شادیاں تین امویوں سے ہوئیں پھر ان دو ہاشمیوں جن میں سے ایک علوی اور دوسرے حسینی تھے کے نکاح میں آئیں، اور چھٹی اور آخری شادی ایک اسدی قریشی سے ہوئی، ابن سعد کی ایک دلچسپ اور اہم روایت سے معلوم ہوتا ہے کہ موسیٰ بن طلحہ بن عبید اللہ ثقیفی کی صاحبزادی عاتشہ پہلے مشہور اموی خلیفہ عبدالملک بن مروان سے منسوب تھیں اور اس رشتہ سے ان کے مشہور عالم و فاضل صاحبزادے بکار بن عبدالملک اموی تولد ہوئے پھر ان ہی عاتشہ کی شادی عباسی

۱۔ کتاب المجہر ص ۴۵۰، لیکن زبیری ص ۲۰ میں کچھ اختلاف ہے زبیری کے مطابق ہند بنت سہیل کی پہلی شادی حفص بن عبد بن زمرہ بن اسود سے ہوئی، اور ان سے اولاد بھی ہوئی پھر دوسری اور تیسری اور چوتھی شادیاں بالترتیب عبدالرحمن بن عتاب اموی عبداللہ بن عامر اموی اور حسین بن علی ہاشمی سے ہوئی تھیں، زبیری اس سلسلہ میں ایک حقیقت یہ بتاتے ہیں کہ ہند بنت سہیل عامری ماں کی طرف سے ابو جہل مخزومی کی نواسی تھی، اور اس کی ماں کا نام تھا الحنظلا بنت ابی جہل۔

۲۔ کتاب المجہر ص ۴۸۸ کے مطابق ان کی شوہروں کی ترتیب حسب ذیل ہے ۱۔

۱۔ قاسم بن عبداللہ بن عمرو بن عثمان بن عفان اموی (عثمانی خالوادہ / بنو امیہ)

۲۔ ہشام بن عبدالملک بن مروان اموی (مروانی خالوادہ / بنو امیہ)

۳۔ محمد بن عبداللہ بن عمرو بن عثمان اموی (عثمانی خالوادہ / بنو امیہ)

۴۔ عون بن محمد بن علی بن ابی طالب ہاشمی (علوی خالوادہ / بنو ہاشم)

۵۔ عبداللہ بن حسن بن حسن بن علی ہاشمی (حسینی خالوادہ / بنو ہاشم)

۶۔ عثمان بن عروہ بن زبیر بن عوام قریشی (بنو اسد / قریش)

خاندانہ کے ایک اہم فرد علی بن عبداللہ بن عباس ہاشمی سے ہوئی، جن سے متعدد اولادیں ہوئیں۔
 اسی طرح کا ایک رشتہ زبیری اور یحویٰ نے متفقہ طور پر یوں بیان کیا ہے کہ علی بن عبداللہ بن
 عباس کے ایک صاحبزادے محمد بن علی عباسی نے ریطہ بنت عبید اللہ بن عبداللہ بن اللہ ان
 حارثی سے ان کے پہلے دو شوہروں جن میں سے ایک اموی تھے اور دوسرے ثقفی کے بعد نکاح
 کیا تھا، اموی شوہر تھے عبدالملک بن مروان کے صاحبزادے عبداللہ بن عبدالملک اموی
 اور ثقفی شوہر تھے، حجاج بن یوسف ثقفی جن کے نکاح میں آنے کے فوراً بعد طلاق ہو گئی تھی۔
 حضرت عمر بن عبدالعزیز خلیفہ اموی کے زمانہ میں محمد بن علی عباسی صاحبزادے آئے اور حضرت
 عمر ثانی سے اجازت مانگی تاکہ وہ ریطہ حارثی سے شادی کر سکیں کیونکہ اس سے پہلے وہ حضرت
 عمر ثانی کے خاندان بنو امیہ کی منکوحہ رہ چکی تھیں، حضرت عمر نے یہ کہہ کر کہ ریطہ اپنی مرضی کی
 مالک ہیں، اور اس سے کون انہیں روک سکتا ہے اجازت دے دی، محمد بن علی عباسی نے
 ان سے شادی کر لی، اور ان سے عباسی خاندان کے بانی خلیفہ ابو العباس سفاح پیدا ہوئے
 یہاں یہ بھی کہہ دینا مناسب معلوم ہوتا ہے کہ ریطہ حارثی محمد بن علی عباسی کے ماموں
 کی لڑکی تھیں، آخر میں اسی نوعیت کا ایک اور رشتہ بیان کر دیا جائے، ابن حزم کی
 روایت کے مطابق ابو العباس سفاح عباسی کے ایک ماں جائے بھائی عبدالعزیز بن
 حجاج بن عبدالملک بن مروان اموی جو ابراہیم بن ولید اموی کے ولی عہد و حاشین تھے،
 اور جو آخری اموی خلیفہ مروان بن محمد بن مروان د عبد خلافت ۱۳۲ھ تا ۱۳۳ھ میں
 کے زمانہ تسلط میں قتل ہوئے، غالباً یہ کہنے کی ضرورت نہیں رہتی کہ سفاح کی ماں ریطہ محمد
 بن علی عباسی کے نکاح میں آنے سے قبل کسی وقت حجاج بن عبدالملک اموی کے عقد نکاح

۱۔ ابن سعد، مجلد ۱، ص ۱۶۲، ۲۔ زبیری، ص ۳۰، یحویٰ، تاریخ الیہو بنی بیروت ۱۹۶۲ء، ص ۲۰۵

ص ۳۰، ۳۔ جہرہ ص ۸۱، ۴۔ جہرہ ص ۹۸،

میں رہ چکی تھیں، جنی ان کی بنو امیہ میں کم از کم دو شادیاں یکے بعد دیگرے ہوئی تھیں یہاں
ایسے رشتوں کا استیعاب و استقصاء مطلوب نہیں صرف یہ دکھانا مقصود ہے کہ ایسے
رشتے بھی ہاشمی اور اموی خاندانوں کے درمیان سماجی اساس کی تعلقات بننے ہوں گے
جیسا کہ بعض اوپر مذکور ہوئے رشتوں کے سلسلہ میں صراحت سے معلوم ہوتا ہے۔

یہ تو ان عورتوں کی شادی کے تعلقات کا ذکر تھا، جو سلاً ہاشمی تھیں، اور نہ اموی
بلکہ کسی اور عرب خاندان سے تعلق رکھتی تھیں، ظاہر ہے کہ ان ہاشمی اور اموی خواتین کی شادی
معنی خیز، نتائج کے لحاظ سے دور رس اور معاشرتی اعتبار سے اہم رہی ہوگی جنھوں نے یکے
بعد دیگرے کسی ہاشمی اور پھر کسی اموی یا اس کے برعکس اشخاص سے کی ہوگی، گزشتہ صفحات
میں ایسی کئی شادیوں کا ذکر گذر چکا ہے، لیکن اس زاویہ سے ان پر روشنی زیادہ نہیں
پڑی ہے لہذا ان کا اس پہلو سے ایک سرسری عاۃً مناسب معلوم ہوتا ہے

اس نوعیت کی پہلی دو نسبیتیں حضرت علی ہاشمی کی دو صاحبزادیوں کے بارے میں
مذکور ہوئی ہیں، اوپر ذکر آچکا ہے کہ رملہ بنت علی ہاشمی پہلے عبداللہ بن ابی سفیان ہاشمی
سے منسوب ہوئی تھیں، جن سے اولاد بھی ہوئی، پھر وہ معاویہ بن مروان اموی کے نکاح میں
آئیں، اور ان کے چھ بیٹوں کی ماں بنیں، اسی طرح حضرت علی ہاشمی کی دوسری صاحبزادی
خدیجہ پہلے عبدالرحمن بن عقیل ہاشمی کو بیاہی گئی تھیں، جن سے ان کے دو بیٹے ہوئے اور پھر
وہ ابوالسناہل عبدالرحمن اموی کے حوالہ نکاح میں آئیں، اور ان کی متعدد اولادوں
کو جنم دیا، حضرت حسن کی اولاد میں ام القاسم بنت حسن کی پہلی شادی مروان بن ابان اموی
سے ہوئی، اور ان کے ایک فرزند محمد عثمانی پیدا ہوئے، پھر ان کا دوسرا نکاح عبید اللہ
بن عباس عباسی ہاشمی کے پوتے حسین بن عبداللہ سے ہوا اگرچہ ان سے اولاد نہیں ہوئی

خلیفہ سوم حضرت عثمان کی ایک سگڑ پوتی رقیہ صغریٰ بنت محمد الدیاج اموی نے پہلے تو حضرت
 حسن بن علی ہاشمی کے ایک پوتے ابراہیم بن عبداللہ حسنی سے شادی کی، اور پھر دوسری شادی
 عباسی خاندان کے محمد بن ابراہیم الامام عباسی سے کی جو اپنے وقت میں عباسی خلیفہ چنے گئے
 تھے، اور جنہوں نے اموی خلافت کے آخر میں عباسی حکومت کے قیام کی مسلح کوشش
 و تحریک کی قیادت کی تھی۔ عینی خاندان میں سکینہ بنت حسین ہاشمی کی پہلی شادی عبداللہ
 بن حسن ہاشمی سے اور اس کے بعد دو شادیاں دو امویوں زید بن عمر عثمانی اموی اور اصبح
 بن عبدالعزیز مروانی اموی سے ہوئی تھیں۔ انہی کی بہن فاطمہ بنت حسین ہاشمی کی پہلی شادی
 حسن بن حسن ہاشمی سے ہوئی تھی جن سے تین بچے ہوئے اور دوسری شادی ایک اموی
 عبداللہ بن عمرو عثمانی اموی سے ہوئی جن سے کئی اولادیں ہوئی تھیں، اوپر ذکر آچکا
 ہے کہ رطلہ بنت محمد بن جعفر ہاشمی نے پہلے دو عقد امویوں سے کئے تھے اور تیسری شادی ایک
 عباسی سے کی تھی۔ اسی خاندان جعفری کی ریحہ بنت محمد نے پہلی دو شادیاں امویوں سے
 اور آخری دو شادیاں ہاشمیوں سے کی تھیں۔ عباسی خاندان کی ایک دختر نے بالترتیب
 ایک ہاشمی، ایک اموی اور پھر ایک ہاشمی سے شادی کی تھی اور ان تینوں سے ان کی
 اولادیں بھی ہوئی تھیں یہ لہذا یہ بنت عبداللہ عباسی تھیں، جو بالترتیب عباس بن علی علوی
 ہاشمی، ولید بن عتبہ بن ابی سفیان سفیانی اموی اور زید بن حسن حسنی ہاشمی سے شادی
 کی تھی، پہلے شوہر سے عبداللہ علوی ہاشمی، دوسرے شوہر سے قاسم سفیانی اموی اور تیسرے
 شوہر سے نفیسہ حسنی ہاشمی پیدا ہوئی تھیں اور دل چسپ بات یہ ہے کہ مؤخر الذکر ہاشمی خاندان
 پھر ایک اموی ولید بن عبدالملک مروانی خلیفہ وقت سے منسوب ہوئی تھیں۔ اسی

۱۔ جمہرہ ص ۷۶، ۲۔ زبیری ص ۵۹، کتاب المجرب ص ۳۸، جمہرہ ص ۹۶، ۳۔ زبیری ص ۵۲،
 ۴۔ ۱۱۴، ۵۔ ۱۱۴ اور جمہرہ ص ۷۶، ۷۵، کتاب المجرب ص ۴۹، ۶۔ ایضاً ص ۳۲،
 ۷۔ جمہرہ ص ۱۰۳

خاندان کی ایک اور دختر نے چار شادیاں کیں اور ان کے شوہر بالترتیب ہاشمی، مخزومی،
 نوٹلی اور اموی خاندانوں سے تعلق رکھتے تھے، ایک اور عباسی صاحبزادی نے پہلے
 ایک اموی اور پھر ایک عباسی ہاشمی سے رشتہ جوڑا تھا۔ جیسے کہ پہلے کہا جا چکا ہے کہ
 ان رشتوں نے دونوں خاندانوں کے درمیان خصوصاً اور دوسرے متعلقہ خاندانوں
 کے درمیان عموماً سماجی پل کا کام دیا تھا، ان میں سے جن جوڑوں کی اولادیں ہوئی
 تھیں، وہ آپس میں غلامی بھائی بہن تھے، اور ماں کی طرف سے خون کے رشتہ دار
 ہونے کے سبب ایک دوسرے کے لئے مہر و محبت کے جذبات رکھتے تھے، اور
 جن خواتین اور حضرات کے اولاد نہیں ہوئی تھی، ان کے خاندانوں کے درمیان بھی
 ان خواتین نے معاشرتی رابطہ پیدا کیا تھا، تاریخ اسلام کے کئی واقعات سے ثابت
 ہوتا ہے کہ دونوں خاندانوں — بنو امیہ اور بنو ہاشم — کے درمیان اس
 نوع کے رشتوں نے سماجی مفاہمت، معاشرتی ہم آہنگی اور انسانی مہر و الفت کو
 کسی نہ کسی حد تک بڑھایا تھا۔